

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವೇಂಕಟಾಧ್ವರಿಗುರುಭಿರನುಗೃಹೀತಾಃ
॥ ಶ್ರೀರಾಮಾನುಜವರ್ಣನಾಶ್ಲೋಕಾಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀರಾಮಾನುಜವರ್ಣನಾಶ್ಲೋಕಾಃ ||

ಏಷಾ ಭೂತಪುರೀ ನಿರೀಕ್ಷಿತಚರೀ ದೋಷಾಪಹಂತ್ರೀ ಮಯಾ
ಶ್ರೀಮಾನತ್ರ ಗುಣಾಬ್ಧಿರಾವಿರಭವದ್ರಾಮಾನುಜಾಯೋ ಮುನಿಃ |
ತ್ರಯ್ಯಂತಾಮೃತಸಿಂಧುಮಂಥನಭವದ್ಧಯ್ಯಂಗವೀನಾತ್ಮಕಂ
ವಿಜ್ಞಾನಂ ಯದುಪಜ್ಞಮೇವ ವಿದುಷಾಮದ್ಯಾಪಿ ವಿದ್ಯೋತತೇ || 1 ||

ಕಾಮಾದಿವೈರಿಗಣಭೀಮಾನವದ್ಯನಿಜನಾಮಾಭಿಲಾಷಗರಿಮಾ
ವೈಮಾನಿಕಾರ್ಯಸಮಭೂಮಾ ಮತೌ ವಚನಸೀಮಾತಿಲಂಘಿಮಹಿಮಾ |
ಶ್ರೀಮಾನನೂನಕಲಸೋಮಾನನೋ ವಿಮಲಧಾಮಾವಮಾನಿತರವಿಃ
ಕ್ಷೇಮಾಣಿ ಜ್ಯಂಭಯತು ಭೂಮಾವಮುತ್ರ ಸ ಚ ರಾಮಾನುಜೋ
ಯತಿಪತಿಃ || 2 ||

ಸ ಜಯತಿ ರಾಮಾನುಜಯತಿಃ
ಅಜಯತಿ ಪರವಾದಿನಂ ಯದೀಯೋಕ್ತಿಃ |
ಸಂಜಯತಿ ಬೋಧಮನಘಂ
ರಂಜಯತಿ ಬುಧಾನ್ ವ್ಯಥಾಂ ಚ ಭಂಜಯತಿ || 3 ||

ತೇ ಮೀಮಾಂಸಾಶಾಸ್ತ್ರ -
ಪ್ರಮಥನಪರಿಕಲಿತಬುಧಜನಾನಂದಾಃ |
ಲಕ್ಷ್ಮಣಮುನೇಃ ಪ್ರಬಂಧಾಃ
ಲಕ್ಷ್ಮಣಪೂರ್ವಜಶರಾ ಇವ ಜಯಂತಿ || 4 ||

ರಾಮಾನುಜಾಯ ಗುರವೇ ನರವೇಷಭಾಜೇ
ಶೇಷಾಯ ಧೂತಕಲಯೇ ಕಲಯೇ ಪ್ರಣಾಮಾನ್ |

ಯೋ ಮಾದೃಶಾನಪಿ ಕೃಶಾನ್ ಪರಿಪಾತುಕಾಮಃ
ಭೂಮಾವವಾತರದುದಂಚಿತಬೋಧಭೂಮಾ || 5 ||

ರಾಮಾನುಜೌ ಯಾಮುನತೀರ್ಥಸೇವಾ -
ಪರಾವುದೀತೌ ನರಕಂ ನಿರೋದ್ಧಂ |
ತಯೋಃ ಪುರಾಣಃ ಪ್ರಣಿನಾಯ ಗೀತಾಂ
ತಸ್ಯಾ ನವೀನಸ್ತು ತತಾನ ಟೀಕಾಂ || 6 ||

ಯಾಮುನತೀರ್ಥಾಶ್ರಮಿಣೌ
ರಾಮಾನುಜಮುನಿಮುಕುಂದಶ್ಚ |
ಆದ್ಯಂ ತ್ರಿವೇಣುಧರಮಧಿಕಂ
ಅನ್ಯದಂತಾದ್ಯಮೇಕವೇಣುಧರಂ || 7 ||

ನಿತ್ಯಂ ಹೇಯಗುಣಾವಧೂನನಪರಾ ನೈರ್ಗುಣ್ಯವಾದಾಃ ಶ್ರುತೌ
ಮುಖ್ಯಾರ್ಥಾಃ ಸಗುಣೋಕ್ತಯಃ ಶುಭಗುಣಪ್ರಖ್ಯಾಪನಾದ್ಭ್ರಹ್ಮಣಃ |
ಅದ್ವೈತಶ್ರುತಯೋ ವಿಶಿಷ್ಟವಿಷಯಾ ನಿಷ್ಕೃಷ್ಟರೂಪಾಶ್ರಯಾ
ಭೇದೋಕ್ತಿಸ್ತದಿಹಾಖಿಲಶ್ರುತಿಹಿತಂ ರಾಮಾನುಜೀಯಂ ಮತಂ || 8 ||

ಜಯತು ಜಗತಿ ಲಕ್ಷ್ಮಣಾರ್ಯಪಕ್ಷಃ
ಜಯತು ವಚಃ ಶ್ರುತಿಮೌಲಿದೇಶಿಕಾನಾಂ |
ಜಯತು ನಿಗಮವರ್ತಮ್ ನಿಸ್ಸಪತ್ನಂ
ಜಯತು ಚಿರಾಯ ಚ ಮೂರ್ತಿರಂಜನಾದ್ರೌ || 9 ||

|| ಇತಿ ಶ್ರೀರಾಮಾನುಜವರ್ಣನಾಶ್ಲೋಕಾಃ ಸಮಾಪ್ತಾಃ ||